

سیدنظیم سیدی

پي ایچ ډي سکالر ، کابل پوهنتون

د اوسمهالو ژباړو رېري او ناخوالي

Abstracts:

Pashtu language literature changed in all respects after the September incident, it became more extensive, and it saw enough altitudes and altitudes that, unfortunately, so far, its problems and challenges remain, and a number of media they also made them more exuberant.

Along with these, our next language problem is translation. In this sense, in most places, Pashto is the language of translation, translating a concept from one language into another, not words and words, But we see that the majority of associations and foundations have embraced only words and words, and that's enough, which transcends the translation of the language from its original path and is thrown out in the cousin.

In this article, we see that the Pashtu language is faced by unscrupulous people, both by the dignitaries and by the media, There are some who have translated a book into their interest and enthusiasm, but that they are not tall with the standards of the Pashto language, thus facing the challenges of the language.

The other number is interested in writing and writing, but they either do not know how to write, or they make some words that are also challenging. Third is the people who are not professional journalists, and in the name of the service they have problems in language. , Which creates both new and new words, which also challenges the language?

So, in this article, you will see the problems of all sections in their examples, and in the recent past, these challenges are interpreted extensively.

لنډيز:

پښتو ادب په ټوله کي د سپټمبر تر پېښي وروسته په ټوله معنا بدلون وکړ، هم پراخ شو، هم زيات شو او هم يي په کافي اندازه لوړي او ژورې وليدې، چي له بده مرغه ځيني ستونزې او رېري يي لا تر اوسه هم په خپل حالت پاتي دي چي ځينو رسنيو په کافي اندازي زياتي او لا پسي ستونزمني کړي.

د دې ترڅنگ زموږ د ژبي بله لويه ستونزه ژباړه هم ده، په دې معنا په اکثريتونو ځايونو کي پښتو ژبه د ژباړي ژبه ده او ژباړه له يوې ژبي څخه بلې ژبي ته د منځپانگي اړولو ته وايي، نه د الفاظو، خو موږ گورو چي اکثريتو بنسټونو يوازي الفاظ اړولي او بس او همدغه د الفاظو اړول د دې لامل کېږي چي د ژبي ټولي قاعدې تر پښو لاندې شي او زوال کندي ته وغورځېږي.

په دې مقاله کې مور گورو چې پښتو ژبه هم د نامسلکي کسانو له خوا، هم د ذوقي کسانو له خوا او هم د رسنيو له خوا له پوره ناخوالو او گډوډۍ سره مخامخ شوي، ځيني کسان داسې دي چې د يو مسلک کتاب يې ژباړلی، خو دا چې د پښتو ژبې له قاعدې او املا سره نه دي بلد، نو متن يې ډېر گډوډ او بي قاعدې دي، ځيني کسان بيا د ليکلو مينه وال دي، خو له بده مرغه يا ليکل نه شي کولای او يا هم له ځانه جوړوني کوي، چې دا هم ژبه له ستونزو سره مخامخوي او درېيمه ډله هم هغه کسان دي چې مسلکي ژورنالېستان نه دي او ژبې ته د خدمت په نامه ربري زېږوي، له ځانه نومونه کوي او له ځانه لغات جوړوي چې دې خبرو هم ژبه له ستونزو سره مخامخ کړي ده، نو په دې مقاله کې تاسې د هرې برخې ستونزې له بېلگو سره يې گورئ او په اخره کې له دې ستونزو څخه د خلاصې پر لارو چارو په تفصيل سره خبرې شوي دي.

د ژباړو ستونزې او ننگونې

که د اوسنيو پښتو ژباړو بهير ته وگورو، نو ډېرې هيلې را ټوکولې شي، خو که ستونزې او ننگونې يې له نظره تېرې کړو، نو بيا مو هيلې مراوي کېږي، خو وړاندې تر دې چې د اوسنيو پښتو ژباړو په ستونزو او ننگونو خبرې وکړم اړينه بولم چې لومړی په ژباړې يو لنډکی بحث ولرم چې ژباړه څه شی دی او څه ارزښت لري؟

ژباړه: د ژبپوهانو په اند ژباړه له دوو مورفيمونو يا ترکيبونو څخه رغېدلې چې يو يې (ژب) او بل يې (اره) ده، يعنې له يوې ژبې څخه بلې ته يې اړول يا را انتقالول، خو دغه را اړول بايد کت مت وي او که د مفهوم له پلوه؟ دا هغه پوښتنه ده چې د همدغې څېړنې په اوږدو کې به ځواب شي. ژباړې ته په پښتو کې ژباړه، په عربي او دري کې يې ترجمه او په انگرېزي کې يې Translation بولي.

ادبپوهان يې په اړه وايي: ژباړه د ملتونو، توکمونو او ټولنو ترمنځ د يو بل د فرهنگ پېژندلو، د يو بل له علومو او تجربو څخه د گټې اخيستلو ستره او اغېزناکه وسيله ده. (۱)

خو څېړنپوه نصرالله ناصر په خپلې يوې مقالې کې د ژباړې په اړه کاري: "ژباړه د ژبې له پردو نه تېرېدل دي چې موخه يې له يوې ژبې نه بلې ته د لېږد د اړتيا پوره کول او احساس او خبرتيا ور رسول دي، خو په دې شرط چې د هغه احساس حق په دوهمه ژبه کې هم په سمه توگه پر ځای شي." (۲)

يعنې که په دويمه ژبه کې يې حق په سمه توگه ادا نه شو، نو ژباړه له نيمگړتياوو او ستونزو څخه ډکه ده، خو بيا هم ورته ژباړه ويل کېږي او منکرېدل يې سمه خبره نه ده.

د ژباړې په اړه په يو بل تعريف کې لولو: "ژباړه په دوهمه ژبه کې د لومړۍ ژبې د پيغام د ډېر نږدې او طبيعي معادل پيدا کول دي، لومړی د «معنا» دويم د «سبک» په لحاظ. يا ژباړه په دويمه ژبه کې د لومړۍ ژبې د ډېر نږدې طبيعي معنایي او سبکي معادل پيدا کولو ته وايي." (۳)

په دغه تعريف کې پر معنا او سبک ټينگار شوی، البته په هنري کلام کې که د ليکوال سبک وساتل شي، نو غوره خبره ده، خو په عامه توگه د ليکوال د سبک ساتل ځکه شونې خبره نه ده چې ډېر ځله د ليکوال د زړه خبرې او احساس ژباړل نه يوازې ستونزمنه ده، بلکې په ځينو مواردو کې شونې هم نه ده، نو ځکه معنایي بدلون يې اړين دی، خو سبکي بدلون بيا يو څه د تأمل وړ خبره ده، خو هغه تعريف چې ډېرو ادبپوهانو ته د منلو دی هغه دا دی: "ژباړه په اصطلاح کې د لومړۍ ژبې د کلمو لپاره د نيژدې او دقيق انډول موندلو ته وايي، خو چې د ليکوال ويندود (روش) او سياق خوندي وي. ژباړه له يوې ژبې نه بلې ته د افکارو، غوښتنو، کيسو، هنرونو، پوهنو او نورو د لېږد وسيله او د ناهمژبو خلکو ترمنځ فرهنگي تربيت او اړيکه ده." (۴)

په دغه تعريف کې څو مسئلو ته ځير کېږو، لومړی دا چې په ژباړه کې له موخې ژبې څخه دويمې ژبې ته د انډول کلمو موندل او راوړل اړين دي. کله چې د انډول خبره کوو، نو ورسره دا پوښتنه هم پيدا کېږي چې ايا ترادف يا مترادفي کلمې يو د بل معنا بندي يا يو د بل ځای نيسي؟

مور ډېر ځله مترادفي کلمې يو د بل پر ځای کاروو او داسې گومان کوو چې يو د بل دقيق ځای نيولای شي، په داسې حال کې چې داسې نه ده، ځکه د استاد رفيع په شفاهي وينا که چېرې يو څوک د چا متن ژباړي او لږ تر لږه پنځوس سلنه يې سم وژباړي، نو ياد ژباړن لويه اتلولي کړي، معنا دا چې ژباړه له انځوره انځور اخيستل دي او له

انځوره انځور اخیستل به هر ورو نیمګړتیاوې، ستونزې او پیکه والی لري، خو دا چې په دغه له انځوره انځور اخیستلو کې مور مترادفي کلمې هم یو د بل پر ځای سمې او دقیقې ونه کارو، نو ژباړه به نوره هم بې خونده او پیکه کړو، د مثال په توګه: وفات شو، مړ شو، په حق ورسېد، پورې یې پرې کړ، له حق سره پیوست شو، زېږې تلي یې ونیولې، وازه خوله پاتې شو، چار تراش شو، له دې نړۍ وکوچېد، خپل عمر یې تاسې ته وباڅښه، مردار شو، زموږ له منځه لاړ او داسې نور دا ټول مترادف کلمات دي، خو یو هم د بل په معنا نه دی، ځکه زېږې تلي یې ونیوي مړي ته د غوسې، قهر او غضب معنا بندي، خو وفات شو، په حق ورسېد او خپل عمر یې تاسې ته در وباڅښه مړي ته د یو ډول درناوي او احترام معنا بندي، خو مردار شو، وازه خوله پاتې شو او داسې نور دا نو پر مړي د ملنډې وهلو او سپکاوي معنا بندي، نو که چېرې مور د خپل او یا بل هېواد یوه مشهوره څېره چې په ټولنه کې یې درناوی د پام وړ دی د هغه د مړینې خبر ژباړو او داسې ووايو چې فلانی د فلاني ورور، د فلاني پلار او د فلاني زوی زېږې تلي پروت دی او جنازه یې نن دوه بجې په فلاني جومات کې ده، نو آیا دغه جمله به پر یاد میت باندې ملنډې نه وي، خو که ووايو چې په حق رسېدلی یا وفات شوی او جنازه یې نن دوه بجې... کې ده، نو آیا خبره به مو دقیقه او له درناوي ډکه نه وي!

دقیقاً زه چې پر کومې موضوع باندې بحث کول غواړم موخه مې ترې د همداسې مسایلو واضح کول دي، نه د هغو موضوعاتو او آرونو چې زموږ د ژباړې قبر یې کېنلې.

په هر حال! که د تعریفونو له بحثه را تېر شو او د ژباړې پیدایښت ته تم شو، نو په هغې کې هم له ډول ډول نظریاتو او ناخوالو سره مخامخېږو چې له نېکه مرغه په دې ځای کې زموږ د بحث وړ موضوع نه ده، خو دا چې پښتو ادب ته کله راغلي یو لنډوچکې بحث به پرې وکړم:

پښتو ژبې ته د ژباړې راتګ:

ادبپوهان وایي ژباړه پښتو ادب ته په درېیمې سپوږمیزې پېړۍ کې راغلي چې هغه هم د نظم یا شعر له لارې ده او لومړنۍ ژباړه د محمد هاشم سرواني ژباړلی شعر یا بولله ده چې د خپل یو عرب استاد ابن خلد له ټولګې څخه یې ژباړلي چې ځینې بېتونه یې دا دي:

ژبه هم ښه وینا کاندې چې یې وینه

د خاوند په لاس کې زر او درهمونه

ژوبور ورله ورځي وینا یې اروي

د درهم خاوندان تل وي په ویاړونه

درهم ژبه ده که څوک ژبور کېږي

ده وسله که څوک پرې کاندې قتالونه (۵)

دا مثل شوي خبره ده چې ژباړه یوه ستونزمنه چاره ده، خو دغه چاره هله نوره هم ستونزمنه شي چې کله د نظم یا شعر په برخه کې وي، خو دلته په دې قصیده کې او د دغو څو بیتونو په لوستلو سره انسان پرې د ژباړې فکر هم نه شي کولی، ځکه دومره روانه، خوره او عام فهمه ژباړل شوي چې ته وا دا د یو ناظم خپل نظم یا شعر دی، نو په دې توګه گورو چې په لومړیو کې ژباړه په ډېره ښه او عالي توګه پښتو ادب ته راغله او په کافي اندازه مینه وال یې هم وموندل، خو دا چې په هغه وخت کې د لیکوالو کمی و او په بهرنیو ژبو پوهېدونکي افغان لیکوال هم چندان نه وو، نو ځکه دغه لړۍ ډېره موده همداسې شلېدلې پاتې شوه، خو بالاخره په لسمه پېړۍ کې د کندهار د پنجوايي ولسوالۍ په سیمه کې یوه افغانه اتله مېرمن پیدا شوه چې زرغونه کاکړه نومېده او دغې اتلې د شیخ سعدي د بوستان ژباړه پیل کړه چې په ډېر هنر او خوند سره یې وژباړه چې د پټې خزانې په حواله ځینې کړۍ یې دا دي:

اورېدلي مي قصه ده

چې له شاتو هم خوره ده

د اختر په ورځ سهار

بایزید چې و رویدار

تر پایه... (۶)

د دغو بېتونو په لوستلو سره بيا هم د ژباړې فکر نه پيدا کېږي او نه پرې څوک د ژباړې گومان کوي، ځکه دومره ساده، عام فهمه، خواږه او هنري بېتونه دي چې د پند او عبرت ترڅنگ انسان د خپل هنر په زور له ځانه سره ساتلی شي او همدغه ډول ژباړې د دې لامل شوي چې تر دې وروسته دغه لړۍ پسې گړندی شي او آن مذهبي کړيو ته هم لاره پيدا کړي. په دې معنا مور د اخوند درويزه په خپلو او پليونو په اثارو کې يې د ژورو او علمي ژباړو شاهدان يوو همداسې د پير روښان پيرياتو هم د ليکلو ترڅنگ ژباړې ته زړه ښه کړ چې تر ډېره يې په کلو او بانډو کې د مشرانو له خوا ترنومونه اورېدل کېدل.

د اخوند درويزه او پيرروښان ترڅنگ د ژباړې د ډگر بله ستره هستي خوشحال خان خټک دی چې هم يې خپله پځې او خونديزې ژباړې کړي او هم يې خپل اولادونه ژباړې ته هڅولي چې له بلې يې د عبدالقادر خان خټک، سکندر خان خټک، صدر خان خټک، گوهر خان خټک او دې ته ورته نورو نومونه د يادولو وړ دي. (۷)

تر خوشحال وروسته دا مسئله همداسې منظمه ده د اولادې او نورو چارواکو او ليکوالو له خوا پالل شوې، په دې معنا د امير شېرعلي خان په وخت کې نظامي بولۍ يا نومونې څه په پښتو وليکل شوي او څه ورته را وژباړل شوي تر دې وروسته بيا د امير عبدالرحمان خان په وخت کې د راولپنډۍ سفر او د يوسف او زليخا کيسې پښتو ژبې ته را وژباړل شوي، د امان الله خان پر مهال مرکه د پښتو هم هغه ارگان و چې د ليکلو ترڅنگ يې پښتو ادب ته د ژباړې له لارې هم کار وکړ؛ خو کله چې پښتو ټولنه جوړه شوه، نو دغه لړۍ پسې منظمه، علمي او پراخه شوه، هم هنري شوه او هم د ژباړې په معيارونو روانه شوه.

که د هنري ژانرونو لړۍ را وسپړو، نو لومړنۍ پښتو ناول هم د ژباړې له لارې چې هغه د مياحسيب گل کاکاخېل (نقش نگين دی) دی پښتو ادب ته راغلی او همداسې تر اوسه پورې دا لړۍ را رسېدلې ده چې له نېکه مرغه اوس يې کړی ډېره زياته عامه او پراخه شوې ده چې هم پرې د پښتو ادب او ژبه پراخه او عامه شوې او هم يې ورته ننگونې او ستونزې زېږولي چې له امله يې کله ناکله ټولنه او خلک له ستونزو او ننگونو سره مخامخ کړي چې زما په نظر دغه ستونزې او ننگونې څو اړخونه يا ډېر لاملونه لري، چې تر ډېره دغه لاملونو د ژباړو له ډلبنديو هم زېږېدلې دي، په دې معنا ژباړه په څو برخو وېشل کېږي او هره برخه يې بيا ځانته ستونزې او ربرې لري، چې په ټوله کې يې د ژباړې لړۍ له ستونزو او ننگونو سره مخامخ کړې ده، چې ځينو ته به يې په لنډه توگه نغوټې ولرو:

د ژباړو په ډولونو کې يو ډول يې علمي ژباړې دي چې کله ناکله د پوهې د پرمخون پر ځای ناپوهي رامنځته کوي. په دې معنا مور ډېر ځله په علمي ژباړو کې له ادبي ژباړو سره هم مخامخېږو او په داسې حالاتو کې بايد ناسم پوهاوی ونه شي، يعنې په ټوله معنا د علمي اړخ ترڅنگ يې د ادبي اړخ خيال ساتل هم اړين دي، ځکه په ادبي باريکيو کې ژباړن ته د علمي مسايلو ترڅنگ ادبي باريکۍ هم د پاملرنې وړ دي او په داسې حالاتو کې به له شکته د ژباړن کار يو څه ستونزمن او پراخېږي، خو بيا هم اړينه دا ده چې ژبه به يې تکلفي نه وي او نه به د موخې ژبې هنري او ادبي ترکيبونه په ټوله معنا ژباړي، بلکې هلته به د خپلې ژبې هنري او ادبي ترکيبونه مومي. د ساري په ډول: په ادبي علمي ژباړو کې مور لولو:

” لکه چا چې پرې په ماشومتوب کې مروړلې وي،

سمه ښه يې، لکه ماشومتوب کې چې چا پرې پټه کړې وي،

✓ د ښوونځي هلکانو به ورته له چونگينې نه ويل،

سمه ښه يې، ښوونځي والو به چونگينه باله.

✓ پوهه يوازې له استادانو څخه نه، بلکې له هر تجربه ناکو کسانو څخه هم ترلاسه کېدلای شي.

✓ سمه ښه يې: زده کړه پر استادانو سربېره له متجربو کسانو څخه هم کېږي يا پر استادانو سربېره له متجربو

کسانو څخه هم زده کړه کېږي.

✓ سقراط په ځوانۍ کې د حقيقت مندني په لټه کې شو لومړی يې له ساينسي ليدلوري څخه د شيانو د وجود لامل

ته خپل پام وگرځو او د دغې طبيعي فلسفې د حل لپاره يې ماغزه وکپول چې ايا د فکر او پوهېدلو د وړتياو لامل وينه،

هوا او اور يا له دغه څخه يو هم نه دی؟

سمه بڼه: سقراط له خوانيه د حقيقت په لټه کې و او د ساينس په وسيله (پرمټ) يې په هماغه وخت کې زياد کره چې فکر، پوهه، وينه، هوا او اور مادي يا بنکارندې دي.
✓ سقراط د فيثاغورث د دين او ساينس په ترڅ کې په راپيدا شوي فلسفې نيوکه وکړه او زياته يې کره چې د ده په فلسفه کې پوښتنه دیني او خواب يې ساينسي دي.
سمه بڼه يې: سقراط د فيثاغورث پر فلسفې ځکه نيوکه وکړه چې نوموړي اکثره دیني پوښتنې د ساينس په وسيله ناسمي خواب کړي دي." (۸)

په پورته ژباړه يا ژباړو کې له ورايه ناسمي معلومېږي، په دې معنا د سقراط د ژوند په اړه د محترم ژباړن دغه ناسمي ژباړې ډېر ځله مور د سقراط د فلسفې ژورو ته نه شي کوزولی او دا هغه څه دي چې ډېر ځله يې زموږ علمي او ادبي ژباړه له ننگونو او ستونزو سره مخامخ کړې چې له امله يې عام يا عادي لوستونکي چې ډېر ځيرک نه وي سمه اخيستنه ترې نه شي کولی.

په علمي ژباړه کې بله مسئله د مصطلحاتو يا اصطلاحگانو ده، يعنې هر علم ځانته اصول او اصطلاحگانې لري که ژباړن په يادو اصطلاحگانو نه پوهېږي، نو قاموس دې پسې وگوري که چېرې په هغې کې هم ستونزه حل نه شوه، نو بيا دې د ياد مسلک له يو وړ او مستعد کس نه پوښتنه وکړي او ځان دې پرې سم پوه کړي او تر هغې وروسته دې وژباړي، بې ځايه او په خپل سر دې نه ژباړي، ځکه ډېر ځله د ناسمي ژباړې له امله معناوي زيانمنېږي او د يوې معنا پر ځای بله معنا بښندي، لکه د ژبپوهنې يوه اصطلاح ده چې په انگرېزي کې ورته ديفتنگ وايي او په پښتو کې يې غيرغږ بولي همداسې د اسمبېشن او ډسمبېشن اصطلاحگانې چې په پښتو کې يې همرنگي او ناهمرنگي بولي او همداسې دا نور مسايل هم درواخله، نو که چېرې مور په پښتو کې د دغو اصطلاحاتو لپاره بدیل ونه لرو بښايي ډېر ځله زموږ ژبپوهان په انگرېزي يا په بله نومونه يې پوه نه شي او ژباړن يې هم په بله معنا وژباړي چې بې له شکه ژباړن به له ديفتنگ څخه ځانگه يا د جگړې ډگر جوړ کړی وي.

يا مثلاً د ارواپوهنې په يو ژباړل شوي کتاب کې داسې ژباړه لولو: **"زه د هر کار د سرته رسولو وړتيا لرم، دا خو هېڅ شی هم نه و، زه تر دې هم زيات کار په دومره موده کې کولای شم" (۹).**

په دې جمله کې گورو چې کټ مټ د دري ژبې رنگ او اغېز په کې بنکاري، مثلاً: زه د هر کار د سرته رسولو وړتيا لرم، دري يې داسې دی: من توانای انجام هر کار را دارم يا ميتوانم هر کار را به سر برسانم او همداسې يې دا نورې جملې هم در واخله په داسې حال کې چې پښتو جملې يې هم ساده، لنډې او خوږې هم راتلاي شي، لکه: **دا خو عادي خبره ده، په دومره وخت کې تر دې هم ډېر کارونه کولای شم.**

په دې جمله کې هم ترکيب پښتو دی هم لنډه جمله ده او هم يې رنگ او ډيالوگ د پښتنو دی، يعنې مور دا او دې ته ورته ډېرې ژباړې لرو چې نه يوازې يې پښتو د ژباړې ژبه کړې، بلکې ستونزې او ننگونې يې هم پېښې کړې دي. نو که خبره راټوله کړو په علمي ژباړو کې لندن، عاموالی، ساده والی او د خپلې ژبې رنگ ورکولو تر ټولو مهمه او اړينه خبره ده.

د دغه ډول ژباړو د ستونزو ترڅنگ مور د ژباړې په بله برخه يا ځانگه کې هم ستونزې لرو چې هغه د ژورنالېستي ژباړو برخه ده، په دې معنا ژورناليزم يا رسنۍ هغه مسلک دی چې نن سبا يې خريداران په بسنده توگه ډېر شوي. ډېر داسې ښاغلي او اغلي به گوري چې د ژورناليزم په لاره هم نه وي تللي، خو په غريزي يا انځوريزې رسنۍ کې به نېغ ناست وي او لکچر به ورکوي او که دې خپلو نيمگړتياوو ته ځير کړ، نو ته وا چې د نوموړي يا نوموړې پلار او نيکه دې وښکځه، خو دوی چې زموږ ژبه، کلتور، ادب او ملي ارزښتونه ښکځي او ملنډې پرې وهي هغه خير. البته موخه مې ټول ژورنالېستان نه دي، خو په اوسني وخت کې د دغه ډول ژورنالېستانو شمېر خورا زيات دی.

د دې لپاره چې دغه برخه مو په مستنده توگه پېژندلي وي لومړی به هغو مسايلو ته ځير شو چې هره ورځ يې زموږ درانه ژورنالېستان په ناسمه بڼه په رسنيو کې کاروي، البته لاندې بېلگې ما د طلوع نيوز ټلويزيون په ۱۳۹۵ / ۱۲ / ۱۲ نېټه د اوو بجو پښتو سرويس په خبرونو کې ياداښت کړي، لکه:

ناسمي بڼې

✓ سيالې په لاره اچول شوي وه.

سمې بڼې

✓ سيالې وشوه.

✓ په بدخشان کې څلوېښت حلقي څاګانې افتتاح شوي. وسپارل شوي.
 ✓ په بدخشان کې څلوېښت څاګانې ګټي اخیستني ته
 ✓ د يو سفر په ترڅ کې د بدخشان خلکو ته وويل.
 ✓ د دې پېښو په تړاو (مرتبط)
 ✓ په بدخشان کې د دغه ډول قاچاقو د ترهګرو له خوا ملاتړ کېږي. ترهګر په بدخشان کې د دغه ډول قاچاقو ملاتړ هم کوي.

✓ مسلمان ميشني هېوادونه له ترهګري سره مخ دي. اسلامي هېوادونه له ترهګري سره مخامخ دي.
 ✓ په سوريه کې د داعشو شتون مسلمان ميشني هېوادونه په اندېښنه کې کړي. اسلامي هېوادونه د سوريې د داعشو پټن ځايونو اندېښمن کړي.
 ✓ د اقتصادي چارو کار پوهان.
 ✓ په هېواد کې يو شمېر سوداګري مېرمنې وايي چې د حکومت له خوا مالي ملاتړي ولري.
 د هېواد ځيني سوداګري مېرمنې د حکومت پر مالي ملاتړ تينګار کوي.

پورته جملې گورو چې هره ورځ زموږ په رسنيو کې په پراخه کچه کارول کېږي په داسې حال کې چې اکثریت يې ناسمي او تر ډېره په کې د دري ژبې اغېز له ورايه ښکاري، دا ځکه زموږ په اکثریتو رسنيو کې اوس لومړۍ ژبه دري ده او زموږ خبريالان هم پر ځای د دې چې په خپله پر خپلې ژبې (پښتو) باندې ليکل وکړي ژباړه کوي او هغه هم ناسمه او د دري ژبې د ګرامر د جوړښت تر اغېزې لاندې چې دغه ډول جملې په پښتو کې نه سمې دي او نه هم په زړه پورې، نو ژباړنانو ته بويه چې دغو نزاګتونو او باريکيو ته ځير شي او لاندې مسايلو ته جدي پاملرنه وکړي.
 ✓ خبريال دې په خپل سر اعلانونه نه ژباړي او که ژباړي يې، نو دقيق او سم دې وژباړي نه د اوسني هغه اعلان په څېر چې وايي: "او طالبان هغه څوک دي، کوم به چې موږ مبارزه ورسره کوو او ختمو به يې"، نو هغه د کره کتونکو خبره، يعنې چه؟

ولي نه وايي که طالبان سولې ته غاړه کېښودې، نو حکومت به يې ختم کړي.
 ✓ ژباړن خبريال ته په کار دي چې د دري ژبې د ويي زېرمې او عمومي معلوماتو ترڅنګ په پښتو ژبه کې هم پوره معلومات او د ويي زېرمې پانګه په ذهن کې ولري؛ ځکه بيا آېده ميوند د ميوند واټ په معنا نه ژباړي، بلکې د ميوند ځلې يې بولي.

✓ ژباړن خبريال د مسلکي معلوماتو ترڅنګ بايد د هېواد او نړۍ له ورځنيو چارو هم خبر وي او له ځانه تبصرې ونه ژباړي، په دې معنا دا په ما پورې اړه نه لري چې د ترکيې مشر رجب طيب اردغان څه کوي، خو دا په ما او موږ پورې اړه لري چې مسکو د څه شي او کومو موخو لپاره د افغان طالبانو ملاتړ کوي او څه شرايط يې ورته ټاکلي، په بدل کې يې له افغان حکومت او ولس نه څه غواړي؟

نو که زموږ خبريالان او ژباړن خبريالان په دغو مسايلو خبر نه وي او يا ورته په عادي نظر وګوري يې له شکه د اوس په څېر به ډېر يې روزګاره خلک سياسي کارپوهان او يا د مسايلو اگاه وي.

✓ ژباړن خبريال چې کله د سياسي ګوندونو په اړه تبصرې کوي، نو لږ تر لږه يې بايد د هغوی منشورونه يا مرامنامې لوستي وي او پرې خبر وي او بيا يې په اړه خپل نظر، کره کتنه او نيوکه وکړي.
 ✓ موږ ډېر ځله گورو چې ژباړن خبريالان د خبر يا رپوټ پر منځپانګې ځان نه پوه کوي او راساً يې ژباړي چې دا سمه خبره نه ده، د خبر په ژباړلو کې خبريال بايد د خبر ټکي پر ټکي ژباړه ونه کړي، بلکې په اړه يې فکر وکړي او ځان پرې پوه کړي او له هغې وروسته دې يې وژباړي. د ساري په ډول په يو خبر کې اورو: د هلمند ولايت د سنگين په ولسوالۍ کې د مخالفينو د يو راکټ د لګېدلو له امله شل تنه ساتونکي مړه او تپيان شوي دي؟!!

که چېرې په دغه متن کې موخه د پښتو جمله وي، نو بې له شکه جمله پښتو ده او ډېر خلک پرې پوه شوي هم دي، خو که موخه خبري، ګرامري او سم جوړښت وي، نو بيا دا جمله ځکه سمه نه ده چې کټ مټ د دري ژباړه ده او له ورايه پرې خلک پوهېږي چې له دري ژباړل شوي، نو که «د هلمند په سنگين ولسوالۍ کې د يو راکټ له امله شلو تنو

ساتونکو ته مرگ ژوبله واوښته» وليکل شي هم به لنډه شي او هم به پښتو او ولايت، مخالفينو، لگېدلو او... اضافي تركيبونه دي او مره او تېيان هم مصنوعي او جوړ شوي تركيب دي نه پښتو.

✓ ژباړن خبريال ته د ځينو اصطلاحاتو او نومونو ژباړل يوه بله لويه ننګونه او رېره ده، په دې معنا مور وينو چې زموږ ځيني ښاغلي ژورناليستان يا په يوې اصطلاح او نومونې نه پوهېږي او يا يې بديله کلمه نه شي پيدا کولی او په ناسمه توګه يې ژباړي چې ښه بېلګه يې څه موده وړاندې د کابل په پل محمود خان سيمه کې پر يو نظامي يا پوځي مرکز باندې د وسله والو مخالفينو له خوا بريد و، دغه مرکز چې د رجال برجسته په نامه يادېده زموږ ژورناليستانو هم په همدغه نامه ياداوې او تر ډېره زموږ ځيني ښاغلي هم پرې نه پوهېدل چې څه معنا؟

البته په دري کې يې هم نومونه بشپړه نه اخيستل کېدله، ځکه اصلاً بايد د دغه مرکز نوم نگهبانان چې ايراني پلوه رسنی يې پاسبانان رجال برجسته بولي دي چې پښتو ژباړه يا نومونه يې د لوړ پوړو چارواکو ساتونکي راځي، خو مور تر اخره پورې دغه نومونه په دې ښه وانه ورېده او تر اوسه پورې ځينو ته د پوښتلو وړ خبره ده چې دا څه شی دی؟ نو که د ژورناليستي ژباړو په اړه خبره را ټوله کړو هر هغه څوک چې ژورناليستي متون ژباړي بايد خپله يې هم ژورناليست وي او د ژورناليزم په اړه ټولې اصطلاحګانې ورته معلومې وي او که ژورناليست نه وي، نو لږ تر لږه دي د ژورناليزم په اړه کافي معلومات ولري او د هرې اصطلاح ممکنه بديله ژباړه په بلې ژبې کې وموندلی شي او که چېرې له دغو کمالونو څخه يو هم نه لري، نو بيا دې لطفاً دغو مزو ته ګوتې نه ور وړي، ځکه له متن او ژباړې څخه به يې زموږ د اوسنيو ځينو ژباړنانو متون جوړ وي چې نه پرې خپله پوهېږي او نه پرې ولس پوه کولی شي او دا چې خپلې او بلې ژبې ته يې څه ډول قبرونه کېندلي هغه مور عملاً گورو.

د ژباړو د ډولونو په لړ کې بل ډول يې چې په کافي اندازه ستونزې او ننګونې لري هغه ادبي يا په ټوله کې فرهنگي ژباړې دي. د پوهانو په وينا ادبي ژباړه هغې ژباړې ته وايي چې په هغې کې ژباړن هم ژبه او هم منځپانګه ژباړي يا په بله وينا ادبي ژباړه هغې ژباړې ته وايي چې موضوع يا خبره او ژبه دواړه ژباړن ته ور تر غاړه وي. ژباړن به خبره هم سمه رسا رسوي او ادبي ژبه به هم کاروي. (۱۰)

په ادبي ژبه کې مور له ځينو سېمبولونو او تخيلې، عاطفې او احساسې ايمائونو سره مخامخېږو چې پرې پوهېدل په کار دي. په دې معنا د ژورناليزم يا نورو علومو په ژباړه کې ښايي مور د هغو علومو پر مصطلحاتو او نومونو باندې پوهېدل اړينه خبره وېولو او ځان په دې مجبور وېولو چې هم بايد د اصطلاحګانو بديله کلمه پيدا کړو او هم يې منځپانګه سمه وژباړو، خو په ادبي ژباړه کې بيا د دغو ټولو خبرو ترڅنګ، خيال، عاطفه، احساسات او د زړه مراندې هم اړينې دي، په دې معنا مور ډېر ځله له داسې خبرو او کلامونو سره مخامخېږو چې د عقل له پلوه امکان نه لري يا له امکانه لري وي، خو د ادب له پلوه بيا ډېره ژوره او ډېم وړ خبره وي، د ساري په ډول مور په شعري نړۍ کې لولو:

دا چې سپينه ملمي وريځ لمبه شي
يا گلونه د چمن سره غرغډه شي
دا هم ځان باندې يو قسم ولاړتيا ده

اننگي چې گلابي شي وينه سره شي (۱۱)

عقل او بې عقله دواړه ضد و نقيض خبرې دي همداسې اور او اوبه هم يو د بل ضد دي، په دې بېتونو کې گورو چې اوبه يا وريځ چې له آره د ځمکې تپ دي او په حقيقت کې له اوبو يا له خولې پيدا شوي پورته الوزي او اور اخلي يا هم د چمن کلان سره غرغډه کېدل، په خبرو راتلل او د انسان له زياتي سرټکول هغه خبرې دي چې عقل يې نه مني، خو د ادب عقل او د ادب ژبه ورته ځای لري او مني يې، نو ځکه په ادبي مسايلو کې د منځپانګې ترڅنګ د خيال او عاطفې احساس ژباړل هم اړينه خبره ده.

مور چې کله ادبي مسايل ژباړو بايد د هغې پر احساس او خيالونو ځان پوه کړو د هغې پر لطافت، باريکۍ او نازکۍ باندې مو د زړه مراندې وا شي او پوه شو چې گران او محترم ليکوال کوم احساس او کوم خيال انتقالول غواړي او بيا يې تر وسې وسې د هنر په جامه هم خيال وپالو او وژباړو او هم يې فکر، خو له بده مرغه زموږ ځيني ژباړي بيا له دغه ډول خيال او عواطفو څخه کنګالي دي او پر ځای د دي چې د ليکوال يا موخې ژبې خيال او ادبي لطافت ته ځيرنه

وګرې يوازې يې منځپانګه را ژباړي دا چې خوند او کيف په کې له منځه ځي له هغې سره چندان کار نه لري چې ژوندی بېلګې يې لاندیني متون دي:

"هانځ د خولې پیک را تیت کر، لکه چې په ډېرې آسانی يې د لیدلو امکان نه و، له څو شیبو وروسته يې د موټر له هندارې څخه شاته را وکتل.

بیدیا دومره پیکه وه چې څو متره لیرې سترګو څار نه کاوه. او هرې خوا ته نرې، نرې باران په یوه شان اورېده. هانځ له موټر څخه پلې شو، زړه يې په ډېرې چټکتیا سره توپونه وهل او د مخ رنګ يې هم لږ غوندې الوتې و. دښته يې طی کړه، او یوه لوی پلورنځي ته ور ننوت.

ډېر خلک د خریدارې او پېرودلو لپاره نه، بلکې د باران له امله يې دلته پناه راوړې وه د لغت مخې ته ودرېد، لېرې وېرې يې پر زړه خولې اچولې وه. وحشت او ډار يې په سترګو کې له ورايه ښکارېده، خو ده هڅه کوله چې خلکو ته ځان عادي ښکاره کړي په بېره يې ځان د لغت مخې ته ورساوه او د لغت په تکمه يې ګوته کېښوده. سمدلاسه ور ورته پرانیستل شو او د لغت مامور په تنده لهجه ورته وویل:

- ناوخته دي کړ. ډېر دي ناوخته کړ.

هانځ په بېره لغت ته ننوت، په داسې حال کې چې د وچولې خولې يې پاکولې خواب يې ورکړ.

- څارلم يې!

د لغت مامور په تريخه وپوښتل.

- سره له دې چې څارلې يې بيا دلته راغلي؟

هانځ چې ساه په سختی وېسته وویل.

- نه، زه د هغوی څخه ورک شوم، د خرابې هوا څخه مي ګټه پورته کړه.

د لغت مامور د يووېشتم پور تکمه ووهله او لغت په خوځښت راغی.

دواړو يو بل ته په ډېر بد انداز او ويره کې کتل څو شیبې وروسته لغت په يووېشتم پور کې ودرېد، او هانځ ترې پلې شو، څو ګامه ګرندی ولاړ او پر هغه وره چې د (مدیر) تاپه لګېدلې وه ور ننوت.

خونه خالي وه، او راسا د لرغونې (تلفون) په لور ورغی، شماره يې ووله، خبرې يې بندې، بندې کولې، په ډېر وهم کې و او هرې خوا ته يې په ډېرې حیرانتیا سره کتل وېي ویل

- هلو... " (۱۲)

پورته ژباړه هم ښېګڼې لري او هم نیمګړتیاوې، په دې کې شک نه شته چې هنري ده او د هنر په زور لوستونکی تر پایه له ځان سره ساتلی شي، خو دا هم د منلو ده چې د دغې ژباړې په لیدلو سره ځیرک لوستونکی له ورايه پوهېږي چې دا متن باید لومړنی ژباړه وي او یا هم داسې چا به ژباړلې وي چې هغه د ژباړې پر ارونو ډېر نه پوهېږي. په هر حال! زموږ يې له ژباړن سره کار نه شته، خو هغه څه چې په دې ژباړه کې دي پر هغې به یو څو خبرې ووايو، لومړی دا چې لیک ښې په سمه توګه نه دي کارېدلي او د (او) مورفيم يا د ډاکټر زیار په وینا تروبيکې د همدې لپاره دی چې دوه مورفيمونه، کلمې، فقرې، جملې او آن پاراګرافونه سره یو ځای کړي، خو دلته ګورو چې نه یوازې يې جملې نه دي ښلولي، بلکې تر او يې وړاندې ګامه هم ورکړې چې په دې کار سره يې د (او) د تروبيکې دنده په ټوله معنا ختمه کړې ده.

بله مسئله په کې د ترکیبونو ناسم ژباړل او د پښتو ګرامر سم په پام کې نه نیولو خبره ده د مثال په توګه که چېرې زه وای، نو ما دا جمله **"هانځ د خولې پیک را تیت کر، لکه چې په ډېرې آسانی يې د لیدلو امکان نه و"**. داسې ژباړله **(هانځ د خولې پیک ځکه را تیت کر چې څوک يې سم ونه ګوري).**

یا دا جمله چې وايي: "بیدیا دومره پیکه وه چې څو متره لیرې سترګو څار نه کاوه." داسې به سمه وي (فضا دومره کړه وه چې دوه ګامه وړاندې څوک نه ښکارېده).

یا "هانځ له موټر څخه پلې شو، زړه يې په ډېره چټکتیا سره توپونه وهل او د مخ رنګ يې هم لږ غوندې الوتې و، دښته يې طی کړه او... " خو داسې ښه يې (هانځ چې کله له موټره کېښته شو رنګ يې الوتې او زړه يې يې واره درزېده، داسې درزېده چې آن د څنګ کس يې هم دریا اورېده، خو له دې سره سره بیا يې هم اوږد واټن ووايه او...)

همداسې دا نوره ژباړه يې هم در واخله چې په ټولو کې يې د دري ژبې جوړښتونه او ترکيبونه زيات دي او لوستونکي لکه څنگه چې ترې بايد خوند واخلي هغسې خوند ترې نه شي اخيستلی، خو لکه مخکې مې چې هم يادونه وکړه دا چې کيسه خپله تلوسه او هنر لري، نو ځکه يې د هنر له امله لوستونکي لولي.

نو په ټوله کې زموږ ځينې ژباړې دغه ډول ستونزې لري چې بې له شکه ټولنه او لوستونکي يې له لوی جنجال سره مخامخ کړي.

پورته مسايلو ته په کتلو سره وبلای شو چې ژباړه د کلتورونو او فرهنگونو ژباړل دي يا ژباړه له يوې ټولني څخه يوه څېره بلې ټولني ته ور انتقالول دي او دغه لېږد يا انتقال هېڅکله لکه څنگه چې څېره ده نه وي، هرو مرو په کې توپير راځي او چې توپير په کې راځي، نو بيا د کره کتونکو دا خبره هم مخې ته درېږي چې "هر ژباړن ځاين دی" په داسې حال کې چې ژباړن ژباړه د خدمت لپاره کوي نه د خيانت لپاره، خو د گوتو په شمار ناقدین ورته ځکه ځاين وايي چې نه د ليکوال سبک ژباړلی شي او نه يې هم څېره او دا خبره د دې لامل کېږي چې په ژباړه کې يې ستونزې پيدا شي او اصالت په ټوله معنا ونه ژباړي، خو بيا د استاد رفيع په گډون ډېر پوهان په دې نظر دي که چېرې کوم ژباړن لږ تر لږه پنځوس سلنه متن په دقيقه توگه وژباړلی شو، نو بې له شکه هغه بريالی او کاميابه ژباړه ده، ځکه ياد ژباړن وکولای شول چې د موخې ژبې موخه او اهداف بلې يا خپلې ژبې ته وژباړي او دا هغه څه دي چې ژباړن يې غواړي.

په هر حال لکه خبره را ټوله کړو په ټوله کې زموږ ژبه (پښتو) نن سبا د ژباړې ژبه ده او اکثرأ هغه خلک ژباړې کوي چې نه د خپلې ژبې او نه د بلې ژبې په گرامر لکه څنگه چې د ژباړې آرونه حکم کوي نه پوهېږي او دا هغه څه دي چې ژباړه د بې لارې خوا ته بيايي، نوکه خبره را لنډه کړم زموږ اوسنې ژباړې په ټوله کې دغه لاندې ستونزې او ننگونې لري:

- ✓ زموږ ژباړنان ډېر ځله د مسلک له مخې نه، بلکې د نوق له مخې ژباړي کوي.
- ✓ په دې وروستيو کې اکثره په پښتو ژبه کې ژباړې د اړتيا له مخې نه، بلکې د مالي اړتياوو پر اساس د نا مسلکي خلکو له خوا وشوي.
- ✓ ژباړه يو خلاق فن او هنر دی، خو موږ ډېر ځله دغه هنر د هنر په توگه نه، بلکې د يوې مالي اړتيا پر اساس ترسره کړې ده.
- ✓ له بده مرغه زموږ ډېرو ژباړنانو تر اوسه پورې خپل منزل او منزل نه دی موندلی او لا تر اوسه هم په بې لارو روان دي چې دغو بې لارو زموږ ولس، ژبه او کلتور هم له ننگونو سره مخامخ کړي دي.
- ✓ ژباړه د ټولنو د غنا او پرمختگ وسيله ده، خو چې د اړتياوو پر اساس وي نه د مجبوريت (مادي او نورو ملحوظاتو) له مخې، خو زموږ اکثره ژباړې د مادي مجبوريتونو پر اساس دي.
- ✓ ژباړن بايد پر موخې او ژباړنې دواړو ژبو په ټوله معنا برلاسی وي، خو له بده مرغه زموږ ډېر لږ ژباړنان داسې دي.
- ✓ ژباړن بايد د ليکوالی له آرونو او چوکاټونو څخه هم خبر وي او لږ تر لږه خپل متن يې د لوستلو او منلو وړ وي، خو زموږ ډېری ژباړنان آن املاء هم نه لري.
- ✓ وړاندې تر دې چې ژباړه کېږي ژباړن بايد د ياد متن په اصطلاحاتو، ترکيبونو او جوړښتونو ځان پوه کړي، خو له بده مرغه زموږ په ډېرو ژباړو کې دغه اصول نه دي مراعت شوي.
- ✓ په ژباړه کې تر ټولو مهمه خبره کلتوري او دوديز ارزښتونه دي او هېڅکله بايد د بلې ټولني ژباړه زموږ د ټولني دود او کلتور تر منفي اغېزې لاندې را نه ولي، خو په دې وروستيو کې دومره بې ارزښته شيان او مسايل ژباړل شوي چې آن زموږ کلتور او ولس يې له ننگونو سره مخامخ کړي دي.
- ✓ ژباړه بايد هېڅ ډول ديني او اسلامي ارزښتونه ونه گواښي، خو زموږ اوسني سريالونه، فلمونه، ډرامې او دې ته ورته ژانرونه دومره بې کيفيته، بې خونده او پردې پال دي چې هم د کلتوري يرغل معنا يې پيدا کړي او هم يې زموږ له اسلامي او ديني تقدساتو سره په ټکر کې واقع شوي. د ساري په ډول په پښتني ټولنه کې طلاق يو عيب گڼل کېږي، خو که چېرې انسان تنگ شي نو بيا د اسلامي گروهې له مخې طلاق ته زړه ښه کوي، خو په دغو سريالونو او ډرامو

کي گورو چي نجلۍ په يو وخت کي له څو تنو سره اړيکي لري او په يو وخت د څو تنو ښځه وي چي دا هم کلتوري تکرر دي او هم اسلامي.

✓ د ژباړي لويه او اساسي ستونزه د حکومت نه پاملرنه ده، په دې معنا همدا اوس نه د اطلاعاتو او کلتور وزارت، نه پوهنتونونه او نه نورو اکاډميکو موسسو ژباړي ته په مسلکي او علمي توگه کوم کار کړي او نه يې په پام کي لري.

✓ د ژباړي د ستونزو او ننگونو يو لامل نا امنی او په هېواد کي د معنوي کارونو يې ارزښته کېدل هم دي، ځکه نن سبا اکثره ليکوال يا ژباړنان په مادياتو بوخت دي او که ژباړي هم کوي د څو تنکو په پار يې کوي چي له بده مرغه تر ډېره ژباړنان مسلکيان هم نه وي.

نو که خبره را ټوله کړو زموږ ژباړي دا او دي ته ورته ستونزي لري، خو په ټوله کي ژباړن بايد لومړی د ژباړي په دې ټولو ډولونو باندې ځان پوهېده کړي او بيا يې وژباړي او که چېرې د اوس په څېر د ځينو ښاغلو او اغلو له خوا همداسي خپلسري رواني وي بي له شکه به زموږ ژباړي په ټوله معنا زموږ ولس، دودونه، اسلامي، ملي او کلتوري ارزښتونه له ستونزو او آن ننگونو سره مخامخ کړي او که پر وخت يې حکومت مخه ونه نيسي، بي له شکه زموږ راتلونکي نسل به يې هم د زوال کندي ته غورځولي وي چي بيا به يې نه مور او نه هم حکومت مخه نيولی شي، نو وړاندې تر دې چي له کمره وغورځېږو بايد مخه يې ونيول شي.

پايله:

په دې کي شک نه شته چي ژباړه يوه اړتيا او يو مبرم ضرورت دی او د نړۍ ټول پرمختللي او متمدن هېوادونه تر ډېره د ژباړو له لارو مخ کي تللي، ځکه هرې برخي ته يې چي اړتيا پيدا شوي، نو په اړه يې هم خپله ليکل کړي او هم يې د نورو ټولنو تجربې او برياليتوبونه د مشورو او ژباړو له لارو ترلاسه کړي، خو د هغوی برياليتوب په دې کي و او دي چي هغوی لومړی د خپلي ټولني اړتيا درک کړي او بيا يې د هغې د حل لپاره لاري چاري سنجولي او که يې اړينه بللي چي په ياده برخه کي د نورو برياليو ټولنو متون را وژباړي، نو بيا يې د خپل هېواد غوره او نخبگان موندلي او هغوی يې د دغه چار ترسره کولو ته گومارلي، امکانات يې ورکړي او د کارونو قدر يې ورته کړي، خو زموږ په ټولنه کي نه دغه اړتيا چا درک کړي او نه يې ورته ارزښت ورکړي او که يو نيم زره سواندي پيدا شوي او اړتيا يې درک کړي او د هغې پر اساس يې کار شروع کړي، نو تر هغې وړاندې يو بل داسي کمزروي او بي خونده چا دا کار کړي چي هم يې د لومړني او ور کس جذبې مړه کړي او هم يې د هغه پر کار د بطلان کرښه را کاري، نو که ژباړه کېږي بايد د اړتيا له مخي د يو مسلکي او ځانگوال تن له خوا وشي چي هم پرې اړتيا پوره شي او هم پرې ټولنه ښېرازه شي او که بي اړتيا او نا مسلکه کسان يې ژباړي، نو بي له شکه به يې هم ژباړه بي خونده وي او هم به يې زموږ ولس، کلتور، تقدس او دي ته ورته مسايل له ننگونو او ربرو سره مخامخ کړي وي چي له بده مرغه تر ډېره همداسي هم ده.

اخځونه:

- ۱- رحمت الله جمالزی، لومړی چپتر، د ژباړي انستيتوت لپاره د ژباړي لکچرنوټ، ناچاپ اثر، ۱ مخ.
- ۲- نصرالله ناصر (څېړنپوه)، د افغانستان د معاصرو ادبياتو وضعيت (د سيمينار د مقالو ټولگه)، اوډنه او د چاپ زيار د څېړندوی وجيه الله شپون، د افغانستان د علومو اکاډمي، د ژبو او ادبياتو مرکز او د پښتو څېړنو نړيوال مرکز، د مومند څېړندويي ټولني تخنيکي څانگه، ننگرهار، ۱۳۹۴ لمريز کال، ۲۳ مخ.
- ۳- نصرالله ناصر (څېړنپوه)، پورتنی اثر، ۲۳-۲۴ مخونه.
- ۴- همدغه اثر، ۲۵ مخ.
- ۵- محمد هوتک، پټه خزانه، د پوهني وزارت د دارالتاليف رياست، دوهم چاپ، ۱۳۳۹ لمريز کال، ۶۰ مخ.
- ۶- محمد هوتک، پورتنی اثر، ۱۹۴ مخ.
- ۷- اجمل ښکلی، د ژباړي اصول، مومند څېړندويه ټولنه، ننگرهار، ۱۳۹۳ لمريز کال، ۱۰-۱۲ مخونه.
- ۸- پال ستراترن، سقراط، ژباړن، محمداکبر نيازی، کتاب ښار څېړندويه ټولنه، کابل، ۱۳۹۵ لمريز کال، ۱۱-۱۳ مخونه.
- ۹- ډيل کاريکي، له ذهني فشاره ژغورنه، پښتو ژباړه، څېړندويه عاقله سادات، ميهن څېړندويه ټولنه، پېښور، ۱۳۹۳ لمريز کال، ۲ مخ.
- ۱۰- اجمل ښکلی، د ژباړي اصول، مومند څېړندويه ټولنه، ننگرهار، ۱۳۹۳ لمريز کال، ۴۷ مخ.

- ۱۱- محمدشرف غمگين، خود اعتماديت، جرس دري مياشتني خپرونه، ۳۷، ۳۸، ۳۹، ۴۰ مه پرله پسي گڼه، ۲۰۰۲ زېږديز کال، ۹۶۱ مخ.
- ۱۲- پرويز قاضي سعيد، مرگيه مه راځه لا ځوان يم، ژباړن، نصرت الله رحيمي، ميهن خپرنډويه ټولنه، پېښور، ۱۳۸۸ لمريز کال، ۲-۱ مخونه.

Pukhtunkhwa Journal



Pukhtunkhwa
Journal

International Journal Pukhtunkhwa Journal | Volume 4 | Issue 1 | June 2019

<https://pukhtunkhwajournal.org>

info@pukhtunkhwajournal.org